

ਮਤਾ ਨੰਬਰ : 204

ਵਿਸ਼ਾ:- ਨਗਰ ਨਿਗਮ ਦੇ ਵੱਖ-ਵੱਖ ਵਿਭਾਗਾਂ ਵਿੱਚ ਕੰਮਪਿਊਟਰ ਦੇ ਨਾਲ ਲੱਗੇ ਲੇਜਰ ਪ੍ਰਿੰਟਰ ਦੇ ਟੋਨਰ ਇੰਕ ਰਿਫਿਲ ਅਤੇ ਕੰਮਪਿਊਟਰ, ਪ੍ਰਿੰਟਰ ਅਤੇ ਯੂ .ਪੀ .ਐਸ ਰਿਪੇਅਰ ਆਦਿ ਕਰਨ ਸਬੰਧੀ ਤਜਵੀਜ਼।

ਪੜ੍ਹਿਆਂ ਨੋਟ ਸਿਸਟਮ ਮੈਨੇਜਰ ਜਿਸ ਦੀ ਸਿਫਾਰਸ਼ ਸੰਯੁਕਤ ਕਮਿਸ਼ਨਰ ਨੇ ਮਿਤੀ: 30.10.2023 ਅਤੇ ਵਧੀਕ ਕਮਿਸ਼ਨਰ ਮਿਤੀ: 21.11.2023 ਰਾਹੀਂ ਕੀਤੀ ਹੈ ਕਿ ਨਗਰ ਨਿਗਮ ਦੇ ਵੱਖ-ਵੱਖ ਵਿਭਾਗਾਂ ਵਿੱਚ ਕੰਮਪਿਊਟਰ ਦੇ ਨਾਲ ਲੇਜਰ ਪ੍ਰਿੰਟਰ ਅਤੇ ਯੂ.ਪੀ.ਐਸ ਲੱਗੇ ਹੋਏ ਹਨ। ਜਿਸ ਤੇ ਵਿਭਾਗਾਂ ਵੱਲੋਂ ਦਫਤਰੀ ਕੰਮ ਸਬੰਧੀ ਕੰਮਪਿਊਟਰਾਇਜਡ ਪ੍ਰਿੰਟਆਊਟ ਕੱਢੇ ਜਾਂਦੇ ਹਨ। ਇਹਨਾਂ ਵਿਭਾਗਾਂ ਵੱਲੋਂ ਵੱਖ-ਵੱਖ ਸਮੇਂ ਤੇ ਇਹਨਾਂ ਕੰਮਪਿਊਟਰ, ਪ੍ਰਿੰਟਰ ਅਤੇ ਯੂ .ਪੀ .ਐਸ ਨੂੰ ਰਿਪੇਅਰ/ਟੋਨਰ ਰੀਫਿਲ ਕਰਨ ਦੀ ਮੰਗ ਕੰਮਪਿਊਟਰ ਸੈਲ ਨੂੰ ਕੀਤੀ ਜਾਂਦੀ ਹੈ। ਕੰਮਪਿਊਟਰ ਸੈਲ ਵੱਲੋਂ ਵਿਭਾਗਾਂ ਦੀ ਮੰਗ ਅਨੁਸਾਰ ਇਹਨਾਂ ਪ੍ਰਿੰਟਰਾਂ ਦੇ ਟੋਨਰ ਨੂੰ ਰਿਫਿਲ ਅਤੇ ਕੰਮਪਿਊਟਰ, ਪ੍ਰਿੰਟਰ ਅਤੇ ਯੂ .ਪੀ .ਐਸ ਰਿਪੇਅਰ ਆਦਿ ਦਾ ਕੰਮ ਕਰਵਾਇਆ ਜਾਂਦਾ ਹੈ। ਨਗਰ ਨਿਗਮ ਵਿਖੇ ਲਗਭਗ 110 ਕੰਮਪਿਊਟਰ ਸਮੇਤ ਪ੍ਰਿੰਟਰ ਅਤੇ ਯੂ .ਪੀ .ਐਸ ਲੱਗੇ ਹੋਏ ਹਨ। ਜਿਨ੍ਹਾਂ ਵਿੱਚੋਂ ਤਕਰੀਬਨ ਹਰ ਮਹੀਨੇ 35 ਤੋਂ 40 ਪ੍ਰਿੰਟਰ ਦੇ ਟੋਨਰਾਂ ਦੀ ਰਿਫਿਲ/ਰਿਪੇਅਰ ਆਦਿ ਦਾ ਕੰਮ ਕਰਵਾਈਆ ਜਾਂਦਾ ਹੈ, ਜਿਸ ਦਾ ਅੰਦਰਾਜ ਵਿਭਾਗਾਂ ਦੀ ਡਿਮਾਂਡ ਰਿਫਿਲ/ਰਿਪੇਅਰ ਕੰਮਪਿਊਟਰ ਸੈਲ ਦੇ ਰਿਪੇਅਰ ਰਜਿਸਟਰ ਵਿੱਚ ਅੰਦਰਾਜ ਕੀਤਾ ਜਾਂਦਾ ਹੈ।

ਇੱਥੇ ਇਹ ਵੀ ਦੱਸਣਯੋਗ ਹੈ ਕਿ ਉੱਕਤ ਕੰਮ ਸਬੰਧੀ ਨਗਰ ਨਿਗਮ ਜਲੰਧਰ ਦੇ ਪਿਛਲੇ ਹਾਊਸ ਦੇ ਮਤਾ ਨੰ: 60 ਮਿਤੀ: 1.12.2020 ਰਾਹੀਂ ਪ੍ਰਵਾਨ ਕੀਤਾ ਗਿਆ ਸੀ। ਜਿਸ ਦੀ ਪ੍ਰਵਾਨਗੀ ਸਥਾਨਕ ਸਰਕਾਰ ਵਿਭਾਗ ਪੰਜਾਬ ਜੀ ਦੇ ਪੱਤਰ ਨੰ: ਸ5-ਡਸਸ-ਮਸਸ-2021/11739 ਮਿਤੀ: 22.03.2021 ਰਾਹੀਂ ਮਨਜ਼ੂਰੀ ਦਿਤੀ ਗਈ ਸੀ। ਵਿੱਤ ਅਤੇ ਠੇਕਾ ਕਮੇਟੀ ਦੇ ਮਤਾ ਨੰ: 380 ਮਿਤੀ: 21.6.2021 ਅਤੇ ਵਰਕ ਆਰਡਰ ਦੀ ਲਗਾਤਾਰਤਾ ਵਿੱਚ ਕੰਮ ਦੇ ਸਮੇਂ ਵਿੱਚ ਵਾਧਾ ਕਰਨ ਦਾ ਮਤਾ ਨੰ: 295 ਮਿਤੀ: 28.6.2022 ਰਾਹੀਂ ਪ੍ਰਵਾਨ ਕੀਤਾ ਗਿਆ। ਜੋ ਕਿ ਮਿਤੀ: 30.11.2023 ਨੂੰ ਖਤਮ ਹੋਣਾ ਹੈ। ਜੇਕਰ ਉਚ ਅਧਿਕਾਰੀ ਸਹਿਮਤ ਹੋਣ ਤਾਂ ਇਹ ਇੱਕ Emergency/ Urgent-nature ਕੰਮ ਹੈ। ਇਸ ਲਈ ਬਾਰ ਬਾਰ ਟੈਂਡਰ ਪ੍ਰੀਕ੍ਰਿਆ ਅਪਣਾਉਣ ਦੀ ਬਜਾਏ ਪਿਛਲੇ ਪ੍ਰਸਤਾਵ ਦੀ ਲਗਾਤਾਰਤਾ ਵਿੱਚ ਅਗਲੀ ਉੱਕਤ ਕੰਮ ਕਰਵਾਉਣ ਲਈ ਤਿੰਨ ਸਾਲਾਨਾ ਖਰਚ ਦੀ ਤਜਵੀਜ਼ ਬਣਾਈ ਗਈ ਹੈ। ਮਾਰਕੀਟ ਵਿੱਚੋਂ ਟੋਨਰ ਰਿਫਿਲ/ਪ੍ਰਿੰਟਰ ਰਿਪੇਅਰ ਆਦਿ ਕਰਨ ਲਈ ਕੁਟੇਸ਼ਨਾ ਲੈ ਕੇ ਤਖਮੀਨਾ ਤਿਆਰ ਕੀਤਾ ਗਿਆ। ਤਖਮੀਨਾ ਸਾਲਾਨਾ ਰੁਪਏ 4,25,400/- ਜਿਸਨੂੰ ਤਿੰਨ ਸਾਲ ਦੇ ਲਈ ਕੁੱਲ ਰੁਪਏ 15,05,916/- ਸਮੇਤ 18% ਜੀ.ਐਸ.ਟੀ ਹੈ। ਇਸ ਕੰਮ ਤੇ ਤਿੰਨ ਸਾਲ ਵਿੱਚ ਲਗਭਗ 15.50 ਲੱਖ ਰੁਪਏ ਖਰਚਾ (ਸਮੇਤ ਟੈਕਸ) ਆਉਣ ਦੀ ਸੰਭਾਵਨਾ ਹੈ।

ਇੱਥੇ ਇਹ ਵੀ ਦੱਸਣਯੋਗ ਹੈ ਕਿ ਨਗਰ ਨਿਗਮ ਜਲੰਧਰ ਦਾ ਹਾਊਸ ਦਾ ਸਮਾਂ ਮਿਤੀ 24.01.2023 ਰਾਹੀਂ ਖਤਮ ਹੋ ਗਿਆ ਹੈ। ਪੰਜਾਬ ਸਰਕਾਰ ਦੇ ਨੋਟੀਫਿਕੇਸ਼ਨ ਨੰ: 2.01.2023-5lg1/68 dated 25.01.2023 ਅਨੁਸਾਰ ਜਦੋਂ ਤੱਕ ਨਵਾਂ ਹਾਊਸ ਨਹੀਂ ਬਣਦਾ ਉਦੋਂ ਤੱਕ ਪੰਜਾਬ ਮਿਊਂਸਪਲ ਕਾਰਪੋਰੇਸ਼ਨ ਐਕਟ 1976 ਦੀ ਧਾਰਾ 407 ਏ ਉਪਧਾਰਾ (1) ਤਹਿਤ ਨਗਰ ਨਿਗਮ ਹਾਊਸ ਦੀਆਂ ਉੱਕਤ ਐਕਟ ਵਿੱਚ ਦਰਜ ਸਾਰੀਆਂ ਸ਼ਕਤੀਆਂ ਦਾ ਇਸਤੇਮਾਲ ਕਰਨ ਦਾ ਅਧਿਕਾਰ ਮਾਨਯੋਗ ਕਮਿਸ਼ਨਰ ਜੀ ਨੂੰ ਦਿੱਤਾ ਗਿਆ ਹੈ। ਉੱਕਤ ਕੰਮ ਦੀ ਅਦਾਇਗੀ ਤਿਆਰੀ ਦੇ ਆਧਾਰ ਤੇ ਕੀਤੀ ਜਾਵੇਗੀ। ਕਮਿਸ਼ਨਰ ਜੀ ਦੇ ਇਨ੍ਹਾਂ ਅਧਿਕਾਰਾਂ ਦੀ ਰੋਸ਼ਨੀ ਵਿੱਚ ਇਹ ਤਜਵੀਜ਼ ਹੈ ਕਿ ਉੱਕਤ ਕੰਮ ਜੈਮ ਪੋਰਟਲ/ਈ-ਟੈਂਡਰ ਪ੍ਰਕਿਰਿਆ ਅਪਣਾਉਂਦੇ ਹੋਏ ਕਿਸੇ ਇੰਨਫਰਮੇਸ਼ਨ ਟੈਕਨਾਲਜੀ ਨਾਲ ਸਬੰਧਤ ਕੰਪਨੀ ਪਾਸੋਂ ਹੀ ਕਰਵਾਇਆ ਜਾਵੇਗਾ। ਇਸ ਲਈ ਉੱਕਤ ਕੰਮ ਕਰਨ ਲਈ ਜਿਸ ਤੇ ਖਰਚਾ ਲਗਭਗ 15.50 ਲੱਖ ਰੁਪਏ (ਸਮੇਤ ਟੈਕਸ) ਦੀ ਪ੍ਰਵਾਨਗੀ ਐਡਮਿਨਿਸਟ੍ਰੇਟਰ ਜੀ ਪਾਸੋਂ ਲੋੜੀਂਦੀ ਹੈ ਤਾਂ ਜੋ ਉਸ ਉਪਰੰਤ ਸਰਕਾਰ ਨੂੰ ਸੂਚਨਾ ਲਈ ਮਤਾ ਭੇਜਿਆ ਜਾ ਸਕੇ। ਸੰਯੁਕਤ ਕਮਿਸ਼ਨਰ ਅਤੇ ਵਧੀਕ ਕਮਿਸ਼ਨਰ ਜੀ ਨੇ ਮਿਤੀ: 12.6.2024 ਰਾਹੀਂ ਇਸ ਤਜਵੀਜ਼ ਦੀ ਮਾਨਯੋਗ ਐਡਮਿਨਿਸਟ੍ਰੇਟਰ ਜੀ ਦੀ ਪ੍ਰਸ਼ਾਸਕੀ ਪ੍ਰਵਾਨਗੀ ਹਿੱਤ ਭੇਜਣ ਦੀ ਸਿਫਾਰਸ਼ ਕੀਤੀ ਹੈ। ਮਾਨਯੋਗ ਕਮਿਸ਼ਨਰ ਜੀ ਨੇ ਆਪਣੇ ਅਧਿਕਾਰਾਂ ਦੀ ਰੋਸ਼ਨੀ ਵਿੱਚ ਮਿਤੀ 18.06.2024 ਰਾਹੀਂ ਸਹਿਮਤੀ ਹਸਤਾਖਰ ਕੀਤੇ ਹਨ।

ਤਜਵੀਜ਼ ਮਾਨਯੋਗ ਐਡਮਿਨਿਸਟ੍ਰੇਟਰ ਜੀ ਦੀ ਪ੍ਰਸ਼ਾਸਕੀ ਪ੍ਰਵਾਨਗੀ ਹਿੱਤ ਪੇਸ਼ ਹੈ ਜੀ।

ਫੈਸਲਾ:

ਪ੍ਰਵਾਨ ਹੈ।

ਸਹੀ/—ਗੋਤਮ ਜੈਨ, ਆਈ.ਏ.ਐਸ.

ਐਡਮਿਨਿਸਟ੍ਰੇਟਰ,
ਨਗਰ ਨਿਗਮ ਜਲੰਧਰ
24.6.2024